



Амрлгъан сӕнӕр кев

Каспийск района цуг школ-мудар джилин тӕрӕн ӕрӕл тӕгсдж сургъульчнр амрлгъ кедж, сургъулӕн эклцхӕв.

Январин нег шинд школмуд болгъар сургъульчнрт елк ӕзӕлдж, би-ду, шӕлгӕд болн нань чигн наад наадцхадж, ӕн шин джилиг байртагъар давулв.

Каспийск дундин школин 7-10-ч классмудин сургъульчнрт бал-маскарад болв, сӕн костюм ӕмсдж ирсн улс мӕрӕлгдв.

Ӕн школин сургъульчнр ӕврӕннӕ амрлгъндан Северн школин сургъульчнрт ду-биигъин концерт ӕзӕлв.

Северн школин сургъульчнр экскурс кедж, загъсна комбинатд одад, онц-онц цехмӕд ямаран чинртӕ кӕдлмш кед-

гинь ӕздж, медцхӕв. Тер метӕр колхозин малин фермсӕр экскурс кецхӕдж ӕднӕ кӕдлмшлӕ таньлдцхав. Северн эклц болн дундин школмудин сургъульчнр дунд ӕн амрлгънд шатрин, дӕбвин турнир бӕрдӕгдв.

Рыжковск школин сургъульчнр ӕн амрлгъан сӕнӕр давулв. Ӕн школин сургъульчнр лыжӕр, конькигъӕр йовдж экскурс кесн деерӕн, спортивн дӕрлдӕс кецхӕв. Ӕнӕнд детск библиотек секӕд, сургъульчнр дектр умщцхадж, олн-зӕсн ду-би наад наадцхав.

Багшир, комсомольск болн пионерск организацс гарддж, амрлгъна цагиг сӕнӕр давулцхав.

С-Г. ГОШЕНДАНОВ.